

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീശങ്കരാചാർയ വിരചിതം

|| ശ്രീലക്ഷ്മീന്യൂസിംഹ കരാവലംബ
സതോത്രം ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ

॥ സ്രീലക്ഷ്മീന്യൂസിംഹ കരാവലംബസ്തോത്രം ॥

ശ്രീമത്പയോനിധിനികേതന ചക്രപാണേ
ഭോഗീന്ദ്രഭോഗമണിരഞ്ജിതപുണ്യമൂർത്തേ ।
യോഗീശ ശാശ്വത ശരണ്യ ഭവാബ്ധിപോത
ലക്ഷ്മീന്യൂസിംഹ മമ ദേഹി കരാവലംബം ॥ 1 ॥

ബ്രഹ്മേന്ദ്രരുദ്രമരുദർക്കകിരീടകോടി-
സംഘട്ടിതാംഘ്രികമലാമലകാന്തികാന്ത ।
ലക്ഷ്മീലസൽകുചസരോരുഹരാജഹംസ
ലക്ഷ്മീന്യൂസിംഹ മമ ദേഹി കരാവലംബം ॥ 2 ॥

സംസാരദാവദഹനാതുരഭീകരോരു-
ജാലാവലീഭിരതിദശ്ചതനുരുഹസ്യ ।
ത്വത്പാദപദ്മസരസീശരണാഗതസ്യ
ലക്ഷ്മീന്യൂസിംഹ മമ ദേഹി കരാവലംബം ॥ 3 ॥

സംസാരജാലപതിതസ്യ ജഗന്നിവാസ
സർവ്വേന്ദ്രിയാർത്ഥബന്ധിശാർത്ഥത്വയേഷോപമസ്യ ।
പ്രോത്ഖണ്ഡിതപ്രചുരതാലുകമസ്തകസ്യ
ലക്ഷ്മീന്യൂസിംഹ മമ ദേഹി കരാവലംബം ॥ 4 ॥

സംസാരകുപമതിഘോരമഗാധമൂലം
സംപ്രാപ്യ ദുഃഖശതസർപ്പസമാകുലസ്യ ।
ഭീനസ്യ ദേവ കൃപണാപദമാഗതസ്യ
ലക്ഷ്മീന്യൂസിംഹ മമ ദേഹി കരാവലംബം ॥ 5 ॥

സംസാരഭീകരകരീന്ദ്രകരാഭിഘാത-
നിഷ്പിഷ്ടമർമ്മവപുഷഃ സകലാർത്തിനാശ ।

പ്രാണപ്രയാണഭവഭീതിസമാകുലസ്യ
ലക്ഷ്മീന്യൂസിംഹ മമ ദേഹി കരാവലംബം || 6 ||

സംസാരസർപ്പഘനവക്ത്രഭയോഗ്രതീവ്ര-
ദംഷ്ട്രാകരാലവിഷദശുവിനഷ്ടമൂർത്തേഃ |
നാഗാരിവാഹന സുധാബ്ധിനിവാസ ശൗരേ
ലക്ഷ്മീന്യൂസിംഹ മമ ദേഹി കരാവലംബം || 7 ||

സംസാരവ്യക്ഷമഘബീജമനന്തകർമ്മ-
ശാഖാശതം കരണപത്രമനംഗപുഷ്പം |
ആരുഹ്യ ദുഃഖഫലിതം പതതോ ദയാളോ
ലക്ഷ്മീന്യൂസിംഹ മമ ദേഹി കരാവലംബം || 8 ||

സംസാരസാഗരവിശാലകരാലകാല-
നക്രഗ്രഹഗ്രസനനിഗ്രഹവിഗ്രഹസ്യ |
വ്യഗ്രസ്യ രാഗരസനോർമ്മിനിപീഡിതസ്യ
ലക്ഷ്മീന്യൂസിംഹ മമ ദേഹി കരാവലംബം || 9 ||

സംസാരസാഗരനിമജ്ജനമുഹ്യമാനം
ഭീനം വിലോകയ വിഭോ കരുണാനിയേ മാം |
പ്രഹ്ലാദവേദപരിഹാരപരാവതാര
ലക്ഷ്മീന്യൂസിംഹ മമ ദേഹി കരാവലംബം || 10 ||

സംസാരഘോരഗഹനേ ചരതോ മുരാദേ
മാരോഗ്രഭീകരമൃഗപ്രവരാർദ്രിതസ്യ |
ആർത്തസ്യ മത്സരനിദാഘനിപീഡിതസ്യ
ലക്ഷ്മീന്യൂസിംഹ മമ ദേഹി കരാവലംബം || 11 ||

ബദ്ധാ ഗളേ യമഭടാ ബഹുതർജ്ജയന്തഃ
കർഷന്തി യത്ര ഭവപാശശതൈര്യുതം മാം |
ഏകാകിനം പരവശം ചകിതം ദയാളോ
ലക്ഷ്മീന്യൂസിംഹ മമ ദേഹി കരാവലംബം || 12 ||

ലക്ഷ്മീപതേ കമലനാഭ സുരേശ വിഷ്ണോ
വൈകുണ്ഠ കൃഷ്ണ മധുസൂദന പുഷ്കരാക്ഷ |
ബ്രഹ്മണ്യ കേശവ ജനാർദ്ദന വാസുദേവ
ലക്ഷ്മീനൃസിംഹ മമ ദേഹി കരാവലംബം || 13 ||

ഏകേന ചക്രമപരേണ കരേണ ശംഖ-
മന്യേന സിന്ധുതനയാമവലംബ്യ തിഷ്ഠൻ |
വാമേതരേണ വരദാഭയപദ്മചിഹ്നം
ലക്ഷ്മീനൃസിംഹ മമ ദേഹി കരാവലംബം || 14 ||

അന്ധസ്യ മേ ഹൃതവിവേകമഹാധനസ്യ
ചോരൈഃ പ്രഭോ ബലിഭിരിന്ദ്രിയനാമധേയൈഃ |
മോഹാന്ധകൂപകുഹരേ വിനിപാതിതസ്യ
ലക്ഷ്മീനൃസിംഹ മമ ദേഹി കരാവലംബം || 15 ||

പ്രഹ്ലാദനാരദപരാശരപുണ്ഡരീക-
വ്യാസാദിഭാഗവതപുംഗവഹൃന്നിവാസ |
ഭക്താനുരക്തപരിപാലനപാരിജാത
ലക്ഷ്മീനൃസിംഹ മമ ദേഹി കരാവലംബം || 16 ||

ലക്ഷ്മീനൃസിംഹചരണാബ്ജമധുവ്രതേന
സ്തോത്രം കൃതം ശുഭകരം ഭൂവി ശങ്കരേണ |
യേ തത്പന്തി മനുജാ ഹരിഭക്തിയുക്താഃ
തേ യാന്തി തത്പദസരോജമഖണ്ഡരൂപം || 17 ||

|| ഇതി ശ്രീലക്ഷ്മീനൃസിംഹ കരാവലംബസ്തോത്രം സംപൂർണം ||